



విలేకరులు కావాలను
సీమ వార్త తెలుగు దినపత్రిక
ఏపీ రాష్ట్రవ్యాప్తంగా అన్ని జిల్లాల
వారిగా ట్యాబ్లెట్ బహుత్వం స్టాఫ్
రిపోర్టర్లు అర్జీ బహుత్వం వెంటనే
కావాలను అర్హత కనీసం డిగ్రీ
అనుభవం ఉన్నవారికి ప్రాధాన్యత
వివరాలకు సంప్రదించండి
టిప్ ఎడిటర్ ఓం ఈశ్వరయ్య
9490860881


అనంతపురం సంపుటి : 1 సంచిక : 241 పేజీలు : 4 శుక్రవారం 5 జూన్ 2026 ఎడిటర్ : బీర ఈశ్వరయ్య వెల : 2/-

లండన్ ఐ' తరహా రాజధానిలో
'అమరావతి ఐ'

రూ. 547 కోట్లలో అమరావతిలో ప్రభుత్వ భవనాలు
ఉపాధి పనులు 100 నుంచి 125 రోజులకు పెంపు
ఏపీ కేబినెట్లో ఆమోదం
వివరాలు వెల్లడించిన సమాచార శాఖ మంత్రి పార్థసారథి



ప్రతిపక్షాల సమావేశానికి
డీఎంకే దూరం
'ఇండి కూటమి'ని వీడుతోందా
తమిళనాడులో కాంగ్రెస్, టీపీకే పొత్తుతో
రగులుతున్న విభేదాలు
తమ పార్టీ కార్యకర్తల మనోభావాలకు
గౌరవం ఇచ్చి సమావేశానికి హాజరు
కాబోమని ప్రకటించిన డీఎంకే
లోక్ సభలో కాంగ్రెస్ పార్టీకి దూరంగా
కూర్చోవడానికి అనుమతించిన
సచివాలయం



బిల్లి అగ్నిప్రమాద
భవనంలో అనేక లోపాలు
ఎవరైతే ఎగ్జిట్, వెంటిలేషన్ లేదంట!
మాలవీయా సగర్ అగ్నిప్రమాదంలో
వెలుగుచూసిన కీలక విషయాలు
ప్రమాద సమయంలో మూసి ఉన్న
భవనం పైకెళ్లు



మోదీ హయాంలో
విద్యావ్యవస్థ నాశనం
సీట్ విద్యార్థిని బలపరచడంపై రాహుల్ స్పందన
పేపర్ లీక్ వివాదాల పల్ల విద్యార్థుల కలలు
చెదిరిపోతున్నాయి
సీట్ విద్యార్థిని మరణం కేవలం
బలపరచడం కాదు
అవినీతి, కుస్తుకాలిన విద్యావ్యవస్థ చేసిన భోకం
సీట్ విద్యార్థిని మరణంపై తీవ్రంగా
స్పందించిన రాహుల్ గాంధీ

అమరావతి
లండన్ లోని ప్రసిద్ధ 'లండన్ ఐ' రాజధాని తరహాలో అమరావతిలో
కృష్ణా నది తీరాన 'అమరావతి ఐ' పేరిట భారీ స్థాయిలో జియాంట్
అబ్జెక్ట్స్ వీల్ ను నిర్మించేందుకు సీఆర్ డీపి చేసిన ప్రతిపాదనకు కేబినెట్
ఆమోద ముద్ర వేసింది. రాష్ట్ర సచివాలయంలో గురువారం సీఎం
చంద్రబాబు అధ్యక్షతన మంత్రి వర్గ సమావేశం నిర్వహించారు. ఈ
సందర్భంగా అక్కడ తీసుకున్న నిర్ణయాలను రాష్ట్ర సమాచార పౌర



సికిల్ సెల్ అసీమియా నిర్మూలనపై
ప్రత్యేక దృష్టి

జాతీయ షెడ్యూల్డ్ తెగల కమిషన్ చైర్మన్ అంతర్ సింగ్ ఆర్య వెల్లడి
అమరావతి
రాష్ట్రంలోని వివిధ ప్రాంతాలలో పర్యటించి, గిరిజన సంక్షేమ కార్యక్రమాల అమలు,
రాజ్యాంగ పరమైన రక్షణలు, ఉద్యోగుల సమస్యలపై ఉన్నత స్థాయి సమీక్షలు
నిర్వహించామని జాతీయ షెడ్యూల్డ్ తెగల కమిషన్ చైర్మన్ అంతర్ సింగ్ ఆర్య,
సభ్యుల బృందం తెలిపారు. గిరిజనుల హక్కులను పరిరక్షించడం, - మగతా3లో

మరోసారి డీలిమిటేషన్ బిల్లు..
డీఎంకే, టీఎంసీ మద్దతు?

- పర్యాకాల సమావేశాల్లో డీలిమిటేషన్ బిల్లును
ప్రవేశ పెట్టేందుకు ప్రభుత్వం యోచిస్తోంది.
దేశంలోని ప్రస్తుతం మారిన రాజకీయ పరిస్థితుల్లో
బిల్లు పాస్ అయ్యేందుకు అవకాశాలు
డీ లిమిటేషన్ పై తమ విధానంలో పునరాలోచన
దిశగా డీఎంకే ఉన్నట్లు తెలుస్తోంది.
జమిలి ఎన్నికల బిల్లును కూడా వీలైనంత
త్వరగా ప్రవేశపెట్టి యాచనలో ప్రభుత్వం




బీజేపీ రాజ్యసభ అభ్యర్థుల జాబితా విడుదల

- ఇటీవలే రాజ్యసభ ఎన్నికల షెడ్యూల్ విడుదలైంది
జూన్ 18న పెద్దల సభకు ఎన్నికలు జరపనున్నట్లు ఎన్నికల
కమిషన్ ప్రకటించింది.
దేశవ్యాప్తంగా 24 స్థానాలకు ఎన్నికలు జరుగుతుండగా ఏపీలో
నాలుగు స్థానాలకు ఎన్నికలు జరగనున్నాయి.



సైకిల్పై ప్రయాణిస్తూ

- పర్యావరణ దినోత్సవం సందర్భంగా ఒక
సంకల్పం చేద్దాం: చంద్రబాబు
పర్యావరణాన్ని రక్షించుకోవడం మన
బాధ్యత
రేపు సైకిళ్లు, ఈ-సైకిళ్లపై ప్రయాణిద్దాం
ప్రతిఒక్కరూ ఒక మొక్క నాటుదాం
పర్యావరణ పరిరక్షణ సందేశాన్ని
ప్రజల్లోకి తీసుకెళ్లేందుకు ప్రయత్నిస్తూ -
'ఎక్స్'లో సీఎం పోస్ట్



అమరావతి
ప్రపంచ పర్యావరణ దినోత్సవం సందర్భంగా అందరం కలిసి ఒక
సంకల్పం చేద్దామని ముఖ్యమంత్రి చంద్రబాబు విలుపునిచ్చారు.
భూమి మన ఇల్లు-ప్రకృతి మన జీవనాధారమని అన్నారు.

పర్యావరణాన్ని రక్షించుకోవడం మనందరి బాధ్యత అన్నారు.
సహజ వనరులను కాపాడుకుంటూ, గాలి, నీరు, నేలను కలుషితం
కాకుండా అందరూ కృషి చేద్దామని కోరారు. ఈ మేరకు సీఎం
'ఎక్స్'లో పోస్ట్ చేశారు. పచ్చదనం పెంపు, - మగతా3లో



భారత్ లో ముగ్గురు
ఎబోలా వైరస్

- అనుమానితుల గుర్తింపు
ఆరోగ్య శాఖ అప్రమత్తం
కేంద్ర సంస్థల నుంచి అందిన
హెచ్చరికల నేపథ్యంలో ఆరోగ్య
శాఖ అప్రమత్తం
ముందు జాగ్రత్త పర్యగా ఆ
ముగ్గురు వ్యక్తులను గృహ
నిర్బంధంలోనే
కాంగో, ఉగాండా వంటి ఆఫ్రికా
దేశాల్లో ఎబోలా వేగంగా వ్యాపి
ఈ నేపథ్యంలో భారత ప్రభుత్వం
పౌరులకు కీలక అద్వైజురి జారీ

వెయ్యి రోజులు
'నవచేతన'

- చిన్నారుల జీవితంలో
అత్యుత్తమ ఆరంభాన్ని
అందించడమే లక్ష్యం
స్త్రీ శిశు సంక్షేమ శాఖ
మంత్రి గుమ్మడి
సంధ్యారాణి



అమరావతి
ప్రతి చిన్నారికి జీవితంలో అత్యుత్తమ ఆరంభాన్ని అందించాలనే లక్ష్యంతో ప్రభుత్వం నవచేతన
కార్యక్రమం ద్వారా వెయ్యి రోజుల పాటు పోషకాహారం అందించే కార్యక్రమానికి శ్రీకారం
చుట్టినట్లు మహిళా అభివృద్ధి, శిశు సంక్షేమ శాఖ మంత్రి గుమ్మడి సంధ్యారాణి
వెల్లడించారు. ఈ సందర్భంగా మంత్రి మాట్లాడుతూ.. గర్భధారణ నుండి రెండేళ్ల వయస్సు
వరకు ఉండే తొలి 1,000 రోజులు చిన్నారి జీవితంలో అత్యంత కీలకమైన కాలమని
పేర్కొన్నారు. ఈ సమయంలో పిల్లల మెదడు అత్యంత వేగంగా అభివృద్ధి - మగతా3లో





భారత్ లో ముగ్గురు ఎబోలా వైరస్

ప్రపంచవ్యాప్తంగా ఎబోలా ఆందోళన నేపథ్యంలో భారత్ లో సూ వైరస్ కలకలం రేపింది. ఛత్తీస్ గఢ్ లోని దుర్గ జిల్లాలో ఎబోలా వైరస్ అనుమానితులను గుర్తించడంతో ఆరోగ్య శాఖ అప్రమత్తమైంది. కాంగ్, ఇథియోపియా, ఉగాండా దేశాల నుంచి ముగ్గురు వ్యక్తులు వచ్చినట్లు జిల్లా కలెక్టర్ అభిజిత్ సింగ్ తెలిపారు. ప్రస్తుతం ఈ ముగ్గురు వ్యక్తుల ఆచరణీక నిర్వహణ, వారి పర్యవేక్షించే ప్రక్రియ కొనసాగుతోంది. కేంద్ర సంస్థల నుంచి అందిన హెచ్చరికల నేపథ్యంలో రాష్ట్ర ఆరోగ్య శాఖ అప్రమత్తమైంది. అయితే, ఇప్పటివరకు వారిలో ఎవరికీ ఎబోలా సోకినట్లు నిర్ధారణ కాలేదని తెలిపింది. ముందు జాగ్రత్త చర్యగా ఆ ముగ్గురు వ్యక్తులను గృహ నిర్బంధంలోనే వైద్య పర్యవేక్షణలో ఉంచినట్లు పేర్కొంది.

భారత ప్రభుత్వం కీలక అడ్వైజరీ
ఇదిలా ఉండగా కాంగ్, ఉగాండా పంటి ఆఫ్రికా దేశాల్లో ఎబోలా వేగంగా వ్యాప్తిస్తోంది. ఈ నేపథ్యంలో భారత ప్రభుత్వం పౌరులకు కీలక అడ్వైజరీ జారీ చేసింది. ఎబోలా ప్రభావిత దేశాల్లో ప్రయాణించినా లేదా ఆ దేశాల మీదుగా వచ్చిన ప్రయాణికులు స్వీయ నిర్బంధంలోకి వెళ్లాలని సూచించింది. ఈ మేరకు ఆరోగ్య, కుటుంబ సంక్షేమ మంత్రిత్వశాఖ మంగళవారం ఓ ప్రకటన చేసింది. భారత్ లో ఇప్పటివరకు ఎబోలా కేసులు ఏవీ నిర్ధారణ కాలేదని క్షాంతి ఇచ్చింది. ఎవరైనా గత 21 రోజుల్లో ఎబోలా ప్రభావిత దేశం నుంచి వచ్చినా, లేదా ఆ దేశం మీదుగా ప్రయాణించినా జ్వరం, కండరాల నొప్పి, తలనొప్పి, వాంతులు, విరేచనాలు వంటి లక్షణాలు కనిపిస్తే స్వీయ నిర్బంధంలోకి వెళ్లాలని చెప్పింది. వెంటనే ఆరోగ్య అధికారులకు సమాచారం అందించాలని పేర్కొంది. ముందుస్తు సమాచారంతో మీ ప్రాణాలను కాపాడటంతో పాటు వ్యాధి వ్యాప్తిని కూడా నిరోధించవచ్చని వివరించింది. ఈ సందర్భంగా అధికారుల సాయం కోసం 1075 హెల్ప్ లైన్ నంబర్ కు కాల్ చేయాలని వివరించింది.

ఎయిర్ పోర్టుల్లో కఠిన తనిఖీలు
అంతేకాకుండా, భద్రత, ముందు జాగ్రత్త చర్యగా ఎబోలా



ప్రభావిత ప్రాంతాల నుంచి వచ్చే ప్రయాణికుల కోసం అన్ని అంతర్జాతీయ విమానాశ్రయాల్లో కఠినమైన తనిఖీలు చేస్తున్నారు. ముఖ్యంగా దిల్లీలోని ఇందిరా గాంధీ అంతర్జాతీయ విమానాశ్రయంలో కఠిన తనిఖీలు చేపట్టారు. అలాగే సమద్ర ఓడరేవుల వద్ద కఠినమైన నిఘాను కొనసాగిస్తున్నారు. కాంగ్, ఉగాండా, దక్షిణ సూడాన్ దేశాలను అధిక ప్రమాదం ఉన్న దేశాలుగా గుర్తించారు. ఈ ప్రాంతాల నుంచి వచ్చే ప్రయాణికులకు ధర్మల్ స్ట్రీనింగ్, వైద్య పరీక్షలను తప్పనిసరి చేశారు. అంతేకాకుండా, ఎబోలా అనుమానిత కేసులను ఎదుర్కోవడానికి ప్రత్యేక ఐసోలేషన్ వార్డులు, ఆసుపత్రులను సిద్ధం చేశారు. మరోవైపు కాంగ్ జాతీయ ప్రజారోగ్య సంస్థ నివేదిక ప్రకారం దేశంలో ఇప్పటివరకు 363 ఎబోలా కేసులు నమోదయ్యాయి. బుండిబుగ్యో వైరస్ కారణంగా 62 మంది మరణించినట్లు వెల్లడించింది. వ్యాధి సోకిన వారిని కనుగొనడంలో కొంత

మెరుగుదల కనిపించినట్లు అధికారులు చెప్పారు. ఉగాండాలో కూడా 15 కేసులు నిర్ధారణ కాగా, ఒకరు మరణించారు. ఆఫ్రికా దేశాల్లో ఎబోలా కేసులు పెరుగుతుండటంతో ప్రపంచవ్యాప్తంగా ఉన్న దేశాలు అప్రమత్తమయ్యాయి. అటు ప్రపంచ ఆరోగ్య సంస్థ (ఐసా) దీనిని 'అంతర్జాతీయ ప్రజారోగ్య అత్యవసర పరిస్థితి'గా ప్రకటించింది. ఇదిలా ఉండగా, హైదరాబాద్ శంషాబాద్ ఎయిర్ పోర్టుకు వచ్చిన ఓ ప్రయాణికుడికి ఎబోలా వైరస్ హిస్టరీ ఉన్నట్లు గుర్తించారు. సూడాన్ నుంచి శంషాబాద్ ఎయిర్ పోర్టుకు చేరుకున్న మహ్మద్ అనే ప్రయాణికుడికి స్ట్రీనింగ్ కేంద్రంలో పరీక్షలు నిర్వహించగా అతడికి ఎబోలా వైరస్ హిస్టరీ ఉన్నట్లు గుర్తించారు. వెంటనే అప్రమత్తమైన వైద్య సిబ్బంది, అతన్ని గాంధీ అనుపత్రిలోని ఐసోలేషన్ సెంటర్ కు తరలించారు. శాంపిల్స్ సేకరించి జబ్బడికి పంపించినట్లు గాంధీ ఆసుపత్రి వైద్యులు తెలిపారు.

ప్రతిపక్షాల సమావేశానికి డీఎంకే దూరం

దిల్లీ వేదికగా జూన్ 8న జరగనున్న 'ఇండి' కూటమి భేటీకి డీఎంకే దూరంగా ఉండనుంది. ప్రతిపక్షాల ఐక్యతను చాటేందుకు ఇండి కూటమి నేతలు జూన్ 8న దేశ రాజధానిలో సమావేశం కానున్నారు. అయితే, తమిళనాడులో ఇటీవల జరిగిన రాజకీయ పరిణామాల నేపథ్యంలో కాంగ్రెస్ పార్టీతో డీఎంకేకు సంబంధాలు క్షీణించాయి. ఫలితంగా ఈ భేటీకి డీఎంకే నేతలు దూరంగా ఉండనున్నారు. ఈ సమావేశంలో సుమారు 17 ప్రతిపక్ష పార్టీలు పాల్గొనే అవకాశం ఉంది. ఈ భేటీలో చట్టసభల లోపల, బయట అనుసరించాల్సిన వ్యూహాలపై చర్చించనున్నారు. తమిళనాడు అసెంబ్లీ ఎన్నికల అనంతరం కాంగ్రెస్ పార్టీ విజయ నేతృత్వంలోని డీఎంకేతో చేతులు కలపడం డీఎంకేకు ఆగ్రహం తెప్పించింది. ఇరు పార్టీల మధ్య తీవ్ర ఘర్షణ వాతావరణం నెలకొంది. ఈ నేపథ్యంలోనే ఇండి కూటమి భేటీకి, డీఎంకే గ్రెగోరియన్ కావడం భాయంగా కనిపిస్తోంది.



కాదని, అందుకే ఈ సమావేశానికి హాజరుకావడం లేదని డీఎంకే నాయకుడు ఠీకేఎస్ ఇశ్రాగ్ పేర్కొన్నారు. డీఎంకేతో తమ బంధాన్ని తెంచుకుంటున్నామని కాంగ్రెస్ సభ్యుల చేసిందని వ్యాఖ్యానించారు. ఎన్నికల్లో గెలుపే లక్ష్యంగా తమ కార్యకర్తలు తీవ్రంగా శ్రమించారని తెలిపారు. "తాము ఠీకేతో కలిసి ముందుకు సాగుతున్నామని, స్థానిక సంస్థల ఎన్నికలతో పాటు రాజీయే పార్లమెంటు ఎన్నికల్లో కూడా ఠీకేతోనే కలిసి పోటీ చేస్తామని కాంగ్రెస్ ప్రకటించింది. దీని అర్థం వారు ఇకపై మాతో లేరని. అలాంటప్పుడు మేము ఇండి కూటమిలో ఎలా కొనసాగింపు? అందుకే మేము ఈ సమావేశానికి వెళ్లడం లేదు. కూటమిలో భాగంగా పోటీ చేసి గెలిచిన బదులుగా ఎమ్మెల్యేలు వారి వెంట ఉన్నాం. మేం వారికి ఒక రాజ్యసభ స్థానాన్ని కూడా కేటాయించాం. ఇన్ని చేసిన తర్వాత కూడా, ఆ ఎమ్మెల్యేలు కనీసం వచ్చి మా నాయకుడికి కృతజ్ఞతలు కూడా తెలుపలేదు. తాము ఠీకేతో వెళ్తున్నామని, ఇకపై డీఎంకేతో తమకు పాత్ర లేదని వారు ప్రకటించారు. సహజంగానే, ఇది మా కార్యకర్తల మనసులను తీవ్రంగా

గాయపరిచింది. వారి గెలుపు కోసం మా కార్యకర్తలు ఎంతో కష్టపడి పనిచేశారు. 28 నియోజకవర్గాల్లో వారు కాంగ్రెస్ అభ్యర్థుల కోసం శ్రమించారు. అందుకే మేం సమావేశంలో పాల్గొనం. అరబు ఇండి కూటమిలోని ఎన్ని పార్టీలు ఈ సమావేశంలో పాల్గొంటాయో వేచి చూద్దాం" అని ఇశ్రాగ్ పేర్కొన్నారు. **లోక్ సభలో కాంగ్రెస్ పార్టీకి దూరంగా కూర్చోవనున్న డీఎంకే!** ఇదిలా ఉండగా, లోక్ సభలో కాంగ్రెస్ పార్టీకి దూరంగా కూర్చోవడానికి డీఎంకేకు అనుమతి లభించింది. ఈ మేరకు లోక్ సభ సచివాలయం నుంచి అనుమతి లభించినట్లు అధికార వర్గాలు తెలిపాయి. తమిళనాడులో విజయ్ సారథ్యంలోని ఠీకే ప్రభుత్వంలో కాంగ్రెస్ భాగస్వామి కావటంతో డీఎంకే ఈ నిర్ణయం తీసుకుంది. తమిళనాడులో కాంగ్రెస్ తమ మిత్రపక్షం కానందున లోక్ సభలో తమ ఎంపీల సీటింగ్ ను మార్చాలని గతవెలలోనే లోక్ సభ సెక్రటేరియట్ ను డీఎంకే కోరింది.

మరోవైపు కూటమితో అంటిముట్టనట్లు వ్యవహరిస్తూ వచ్చిన ఠీఎంసీ అధినేత్రి మమతా బెనర్జీ ఈ సమావేశానికి హాజరవుతారని సమాచారం. ఆమెతో పాటు ఇటీవల దాడికి గురైన ఠీఎంసీ జాతీయ ప్రధాన కార్యదర్శి అభిషేక్ బెనర్జీ కూడా పాల్గొనే అవకాశం ఉంది. వీరితో పాటు పలు రాష్ట్రాల సీఎంలు, సీనియర్ నేతలు సమావేశానికి హాజరుకానున్నారు. **'మా కార్యకర్తల మనోభావాలకు గౌరవం ఇచ్చి'** అయితే, తమిళనాడు ఎన్నికల్లో కాంగ్రెస్ పార్టీ తమకు చేసిన ద్రోహానికి తమ పార్టీ కార్యకర్తలు తీవ్ర మనస్తాపానికి గురయ్యారని డీఎంకే తెలిపింది. "డీఎంకే పార్టీ కార్యకర్తల మనోభావాలను పరిగణనలోకి తీసుకుని, వాటికి గౌరవం ఇస్తున్నాం. ముఖ్యంగా కాంగ్రెస్ పార్టీలోని ఎమ్మెల్యేలకు కావడంతో జూన్ 8న దిల్లీలో జరగనున్న ఇండి కూటమి సమావేశంలో డీఎంకే పాల్గొననుంది. అయితే, ఈ సమావేశానికి హాజరుకాకపోయినప్పటికీ, సమావేశంలో పాల్గొనే ఇతర పార్టీలు దేశ క్రీయాన్ని సంబంధించిన విషయాలు అంశాలను ప్రస్తావిస్తే, వాటిపై ఎప్పుడొకటి తన గణాన్ని వినిపిస్తూనే ఉంటుంది" అని డీఎంకే పేర్కొంది.

ఇకపై మేం ఇండి కూటమిలో భాగస్వాములం కాదు! మరోవైపు, తాము ఇకపై ఇండి కూటమిలో భాగస్వాములం

మోదీ హయాంలో విద్యావ్యవస్థ నాశనం

నీట్ విద్యార్థుల బలవన్మరణంపై లోక్ సభ ప్రతిపక్ష నాయకుడు రాహుల్ గాంధీ కేంద్ర ప్రభుత్వంపై తీవ్ర స్థాయిలో విమర్శలు గుప్పించారు. పదేపదే జరుగుతున్న పేపర్ లీక వివాదాల వల్ల విద్యార్థుల కలలు చెదిరిపోతున్నాయని మండిపడ్డారు. మోదీ హయాంలో నాశనమైన విద్యా వ్యవస్థకు భారతదేశ యువ తరం మూల్యం చెల్లిస్తోందని పేర్కొన్నారు. మధ్యప్రదేశ్ లోని మౌగంజ్ జిల్లాకు చెందిన ఆకాంక్ష అనే నీట్ అభ్యర్థిని నీట్ అక్రమాలపై మానసికంగా ఒత్తిడికి గురై నాగపూర్ లో బలవన్మరణానికి పాల్పడినట్లు మీడియాలో వచ్చిన కథనాలపై రాహుల్ సామాజిక మాధ్యమం ఎక్స్ లో ఓ పోస్టు పెట్టారు. "ఆకాంక్ష దాక్కర్ అయ్యి సమాజానికి సేవ చేయాలని ఆశపడింది. ఓ సాధారణ రైతు అయిన ఆమె తండ్రి, కుమార్తె కలను నిజం చేయడానికి కిసాన్ క్రెడిట్ కార్డ్ ద్వారా 3లక్షల అప్పు తీసుకున్నారు. నాగపూర్ లో ఆమె శిక్షణ తరగతులకు వెళ్లేందుకు వీలుగా తండ్రి వంటబాడిగా ఉద్యోగం చేశారు. ఓ తండ్రిగా ఆయన చేయగలిగినదంతా చేశారు, కానీ నీట్ పేపర్ లీక కారణంగా పరీక్ష రద్దయింది. పరీక్ష రద్దు కావటాన్ని తట్టుకోలేక ఆకాంక్ష బలవన్మరణానికి పాల్పడింది. ఆకాంక్ష మరణం కేవలం బలవన్మరణం కాదు, అది ప్రధాని

మోదీ హయాంలో అవినీతి, కుప్పకూలిన విద్యావ్యవస్థ చేసిన ఘోర పాపం. ఇక ధర్మేంద్ర ప్రధాన్ విషయానికొస్తే? ఆయన ఈనాటికే తన పదవిలో గట్టిగా పాతుకుపోయి ఉన్నారు. అవే పాత కమిటీలు, బదిలీలు, విచారణలు. సంస్కరణలు లేవు న్యాయం లేదు." ఇదిలా ఉండగా, పేపర్ లీక ఆరోపణల నేపథ్యంలో మే 3న సేవల్ టెన్షన్ ఏజెన్సీ (ఎన్ టీఏ) నిర్వహించాల్సిన నీట్ (యూజీ) 2026 పరీక్షను మే 12న రద్దు చేశారు. దీంతో దేశంలోని పలు ప్రాంతాల్లో విద్యార్థి సంఘాల తీవ్ర నిరసన వ్యక్తం చేశాయి. ఈ ఆరోపణలపై స్పందించిన ప్రతిపక్షాలు కేంద్ర విద్యాశాఖ మంత్రి రాజీనామా చేయాలని డిమాండ్ చేశాయి. అయితే, నీట్ పరీక్షను తీరిగి జూన్ 21న మరోసారి నిర్వహించేందుకు ఏర్పాట్లు చేస్తున్నట్లు అధికారులు పేర్కొన్నారు. మరోవైపు, ఈ వ్యవహారంలో నీటీఐ అధికారులు ఇప్పటివరకు 13 మందిని అరెస్టు చేశారు. తాజాగా ఈ కేసుకు సంబంధించి బదులుగా నిందితులకు జూన్ 2 వరకు ఉన్న కస్టడీని 15 వరకు పొడిగిస్తూ మంగళ వారం దిల్లీ హైకోర్టు ఆదేశాలు జారీ చేసింది. ఈ కేసులో నిందితులుగా ఉన్న మంగీలాల్ ఖతీబ్, వికాస్ బివాల్, దినేశ్ బివాల్, యుక్ యాద్వే, ధనుంజయ్ లోఖండేల జ్యుడిషియల్

కస్టడీని పొడిగించాలని కోరుతూ నీటీఐ అభ్యర్థులను ప్రత్యేక న్యాయమూర్తి జస్టిస్ అజయ్ గుప్తా అంగీకరిస్తూ తీర్పును వెలువరించారు. మరోవైపు, నీట్ యూజీ పునఃపరీక్షకు చదువుకోవడానికి పుస్తకాలు కావాలని కోరుతూ, పేపర్ లీక నిందితుడు యుక్ యాద్వే దాఖలు చేసిన దరఖాస్తును మంగళవారం రౌస్ అవెన్యూ కోర్టు అనుమతించింది. ఈ మేరకు నిందితుడి తరపు న్యాయవాది పేర్కొన్నారు. **ప్రధాన సూత్రధారి నివాసం కూల్చివేత** ఇక, నీట్-యూజీ పేపర్ లీకే కేసులో ప్రధాన సూత్రధారిగా ఉన్న రిటైర్డ్ ప్రొఫెసర్ పీవీ కులకర్ణి నివాసంపై మహారాష్ట్ర మున్సిపల్ అధికారులు చర్యలు చేపట్టారు. బీడీలోని సాహనగర్ లో గతంలో తన పూర్వీకులు ఉన్న ఇంటి స్థలంలో నివాసం తప్పుల భవనాన్ని నిర్మిస్తున్నట్లు అధికారులు గుర్తించారు. అయితే, ఇటీవల పేపర్ లీకే వ్యవహారం వెలుగు చూసిన నేపథ్యంలో ఆ కట్టడంపై స్థానిక మునిసిపల్ అధికారులు దృష్టి సారించి సర్వే నిర్వహించగా, అక్రమంగా నిర్మాణాలు చేపడుతున్నట్లు గుర్తించారు. ఈ క్రమంలో ఆయనకు నోటీసులు జారీ చేశారు. అనంతరం బుల్డోజర్ తో ఆ కట్టడాలను తొలగించారు.

మరోసారి డీఎంకే బిల్లు.. డీఎంకే, టీఎంసీ మద్దతు?



ఫిల్మ్ పార్లమెంట్ ముందుకు మరోసారి డీఎంకే బిల్లు వచ్చే అవకాశం ఉంది. దేశంలోని ప్రస్తుతం మారిన రాజకీయ పరిస్థితుల్లో బిల్లు పాస్ అయ్యేందుకు అవకాశాలు ఉన్నాయి. వర్షాకాల సమావేశాల్లో డీఎంకే బిల్లును ప్రవేశ పెట్టేందుకు ప్రభుత్వం యోచిస్తోంది. ఐదు రాష్ట్రాల ఎన్నికల ఫలితాల తర్వాత రాజకీయ సమీకరణాలు మారాయి. డీ లిమిటేషన్ పై తమ విధానంలో పునరాలోచన దిశగా డీఎంకే ఉన్నట్లు తెలుస్తోంది. తమిళనాడు రాష్ట్ర ప్రయాణాల్లో తమకు ముఖ్యమని, తమ ప్రాతినిధ్యం తగ్గకుండా ఉంటే వ్యతిరేకించాల్సిన అవసరం లేదని డీఎంకే వర్గాలు అంటున్నాయి. డీఎంకే నేతలతో అంతర్గతంగా కేంద్ర ప్రభుత్వ పెద్దలు చర్చిస్తున్నట్లు తెలుస్తోంది. గతంలో వాణిపీయ మంత్రివర్గంలో డీఎంకే భాగస్వామిగా ఉంది. తమిళనాడులో డీఎంకేకు కాంగ్రెస్ పార్టీ గుడ్ బై చెప్పడంతో పరిణామాలు మారాయి. డీ లిమిటేషన్ బిల్లుకు పలువురు టీఎంసీ ఎంపీలు కూడా సహకరించే అవకాశం ఉంది. డీఎంకే, టీఎంసీ పార్టీలకు లోక్ సభలో 50 మంది ఎంపీలు ఉన్నారు. దేశవ్యాప్తంగా 50 శాతం లోక్ సభ, 50 శాతం అసెంబ్లీ సీట్లు పెంచేలా డీ లిమిటేషన్ బిల్లును రూపొందించారు. గత ప్రత్యేక సమావేశాల్లో 54 ఓట్ల తేడాతో బిల్లు పోయింది. జవహి ఎన్నికల బిల్లును కూడా వీలైనంత త్వరగా ప్రవేశపెట్టి యోచనలో ప్రభుత్వం ఉంది. వర్షాకాల సమావేశాల తొలి వారంలో జేపీసీ నివేదికను వన్ నేషన్ వన్ ఎలక్షన్ కమిటీ ప్రవేశపెట్టనుంది. రెండు దశల్లో దేశవ్యాప్తంగా ఎన్నికలు నిర్వహించేలా ప్రతిపాదనలు ఉన్నాయి

బీజేపీ రాజ్యసభ అభ్యర్థుల జాబితా విడుదల

ఫిల్మ్ బీజేపీ రాజ్యసభ సభ్యుల జాబితాను విడుదల చేసింది. మధ్యప్రదేశ్ నుంచి తరుణ్ మగ్, రజనీష్ అగర్ వాల్, గుజరాత్ నుంచి రాజుభాయ్ శుక్లా, ముకేశ్ భాయ్ రత్న, మాస్కాన్, జితేంద్ర మేకీ భాయ్, మణిపూర్ నుంచి శారదా దేవి, రాజస్థాన్ నుంచి అల్కా గుర్జర్, సతీష్ పునియా, ఒడిశా నుంచి దేభాషిన్ సమంతర్, లు పోటీ చేయనున్నట్లు పార్టీ ప్రకటించింది. కాగా ఇటీవలే రాజ్యసభ ఎన్నికల షెడ్యూల్ విడుదలైంది. జూన్ 18న పెద్దల సభకు ఎన్నికలు జరపనున్నట్లు ఎన్నికల కమిషన్ ప్రకటించింది. అదే రోజున ఫలితాలుంటాయి. దేశవ్యాప్తంగా 24 స్థానాలకు ఎన్నికలు జరుగుతుండగా ఏపీలో నాలుగు స్థానాలకు ఎన్నికలు జరగనున్నాయి. నామినేషన్ దాఖలుకు జూన్ 8 చివరతేదీ కాగా జూన్ 9న నామినేషన్ పరిశీలన ఉంటుంది. జూన్ 11 వరకూ విల్ డ్రాకు సమయముంటుంది. జూన్ 20తో ఎన్నికల ప్రక్రియ ముగుస్తోంది

బిల్లి అగ్నిప్రమాద భవనంలో అనేక లోపాలు



దిల్లీ మాలవీయ నగర్ లో జరిగిన అగ్నిప్రమాదం దర్యాప్తులో పలు కీలక విషయాలు వెలుగుచూశాయి. మంటలు చెలరేగినప్పుడు భవనం పైకప్పు మార్గం మూసి ఉన్నట్లు అధికారులు గుర్తించారు. ఈ కారణంగానే లోపల ఉన్నవారు ప్రాణాలతో తప్పించుకునేందుకు అవకాశం లేకుండా పోయిందని దర్యాప్తు అధికారులు వెల్లడించారు. ఇంకా అనేక లోపాలను కూడా అధికారులు గుర్తించారు. అధికార వర్గాల సమాచారం ప్రకారం, ఘటన జరిగిన తర్వాత పోలీసులు గెస్ట్ హౌస్ లోని గదుల్లో సోదాలు నిర్వహించి దాదాపు 60 నుంచి 60 మెట్రెల్ ఫోసైల్ ను స్వాధీనం చేసుకున్నారు. ఈ సోదాల్లో సుమారు 30 పాస్ పోర్టులను కూడా స్వాధీనం చేసుకున్నారు. **దట్టమైన పొగ, ఊపిరాడకపోవడం వల్ల అత్యధిక మరణాలు** ఇదిలా ఉండగా, దర్యాప్తు సమయంలో భవనం భద్రతా, మౌలిక సదుపాయాల్లో అనేక తీవ్రమైన లోపాలను కూడా అధికారులు గుర్తించారు. భవనం కిటికీలు, గ్లాసులు పూర్తిగా మూసివేసి ఉన్నాయని, ఫలితంగా పొగ బయటకు వెళ్లేందుకు ఎలాంటి మార్గం లేకుండా పోయిందని అధికార వర్గాలు తెలిపాయి. ఈ అగ్నిప్రమాదంలో భవనంలోని మూడో అంతస్తు, టెన్ మెంట్ లో ఉన్నవారు ముఖ్యంగా ప్రాణాలు కోల్పోయినట్లు అధికారులు తెలిపారు. దట్టమైన పొగ వల్ల ఊపిరి ఆడకనే అత్యధిక మరణాలు సంభవించినట్లు పేర్కొన్నారు. ఆ భవనంలో సరైన వెంటిలేషన్ ఏర్పాటు లేవని, ఎమ్మెల్యే ఎగ్జిట్? గేటు కూడా లేదని దర్యాప్తులో వెల్లడింది. ఈ లోపాల కారణంగా పొగ భవనం అంతటా వేగంగా వ్యాపించిందని, తరలింపు ప్రయత్నాలకు తీవ్ర అటంకం కలిగించిందని పేర్కొంది. మంటలను అదుపులోకి తెచ్చిన తర్వాత కూడా గెస్ట్ హౌస్ లోని గదులు అత్యంత వేడిగా ఉన్నాయని, ఇది మంటల తీవ్రతను సూచిస్తోందని తెలిపారు. ఈ ఘటనకు ప్రత్యక్ష సాక్షి భావిస్తున్న కేసర్ సింగ్ కోసం పోలీసులు తీవ్రంగా గాలిస్తున్నారు.

చట్టవిరుద్ధంగా హోటల్ లో అదనపు అంతస్తులు నిర్మించిన యజమాని

మరోవైపు ఈ ఘటనపై దర్యాప్తు ముమ్మరం చేసిన దిల్లీ పోలీసులు మొత్తం 10 ప్రత్యేక బృందాలను ఏర్పాటు చేశారు. పూర్వోక్త ఉన్న హోటల్ మేనేజర్ జై మిత్రాను పట్టుకునేందుకు 5 బృందాలు గాలిస్తుండగా మిగిలిన 5 బృందాలు ఇతర కోణాల్లో విచారణ జరుపుతున్నాయి. బుధవారం హోటల్ యజమాని లవ్ కేశ్ శర్మ అరెస్టుకు ముందు దేశం విడిచి పారిపోకుండా ఆయనతో పాటు ఆయన భార్యపై ముందస్తు చర్యగా పోలీసులు లాక్ ఔట్ సర్క్యూల్ జారీ చేశారు. మొదల 2 అంతస్తులతో మూడ్రమ్ హోటల్ ప్రాంతంలోని అదనపు యజమాని, ఆ తర్వాత చట్టవిరుద్ధంగా అదనంగా మరో రెండున్నర అంతస్తులను నిర్మించినట్లు విచారణలో తేలింది. మరోవైపు ఇప్పటివరకు బదులుగా మృతులను గుర్తించారు దర్యాప్తు అధికారులు. మిగిలిన బాధితుల గుర్తింపు ప్రక్రియ ఇంకా కొనసాగుతోందని తెలిపారు. వారిని గుర్తించేందుకు పోస్టుమార్టం పరీక్షలు నిర్వహిస్తున్నట్లు వివరించారు. మృతుల శరీరాలపై తీవ్రమైన కాలిన గాయాలు లేవని చెప్పాయి. ఘటనా స్థలంలో లభ్యమైన పాస్ పోర్టుల ఆధారంగా విదేశీయుల గుర్తింపు ప్రక్రియను చేపట్టారు. ఆ గెస్ట్ హౌస్ లో బన చేస్తున్న విదేశీయుల్లో అధిక శాతం మంది వైద్య వీసాలపై భారతదేశానికి వచ్చినట్లు తెలుస్తోంది. ఆ గెస్ట్ హౌస్ లో ప్రతి నెలా సుమారు 80 మంది విదేశీయులు బన చేసేవారని తెలిపారు. నిబంధనల ప్రకారం, విదేశీ అతిథుల కోసం సి-ఫారమ్ లను క్రమం తప్పకుండా నింపి ఫారిన్ రిజిస్టర్ రిజిస్ట్రేషన్ ఆఫీస్ (ఓ) = నా) కు సమర్పించేవారు. సమర్పించిన తర్వాత, విదేశీయుల వివరాలు దిల్లీ పోలీసు వ్యవస్థలో కూడా నమోదు చేస్తారు. దిల్లీలోని మాలవీయ నగర్ లో జరిగిన ఘోర అగ్నిప్రమాదంలో 21 మంది మరణించారు. వారిలో 11 మంది విదేశీయులు ఉన్నారు. రక్షించిన 58 మందికి 35 మంది చికిత్స పొందుతున్నారు. 19 మంది పరిస్థితి అత్యంత విషమంగా ఉంది.



టీడీపీకి కలిసి రాని రాజ్యసభ

విజయవాడ : తెలుగుదేశం పార్టీలో రాజ్యసభ ఎన్నికల సందడి ఊపందుకుంది. రాష్ట్రంలో కూటమికి ఉన్న ఖారీ మెజారిటీ కారణంగా ఖాళీ అవుతున్న నాలుగు స్థానాలనూ కైవసం చేసుకోవడం నల్లరంపై నడకే. అయితే, ఈ విజయోత్సాహం నడుమ పార్టీలో ఒక ఆసక్తికరమైన, పాత వివాదం మళ్ళీ తెరపైకి వచ్చింది. 1984 లో ఎన్టీఆర్ కాలం నుంచి నేటి వరకు పెద్దల సభకు వెళ్లిన నేతల చరిత్రను గమనిస్తే.. రాజ్యసభ సభ్యులు టీడీపీకి ఎప్పుడూ కలిసి రాలేదు అనే సెంటిమెంట్ క్యాడర్లో బలంగా వినిపిస్తోంది. తెలుగుదేశం పార్టీ ఆవిర్భావం తర్వాత ఇప్పటివరకు దాదాపు 46 మంది నేతలు ఆ పార్టీ తరఫున రాజ్యసభకు ప్రాతినిధ్యం వహించారు. అయితే ఈ సుదీర్ఘ చరిత్రలో ఒక చేదు నిజం పార్టీని నిరంతరం వెంటాడుతోంది. టీడీపీ తరఫున ఒకసారి కంటే ఎక్కువసార్లు రాజ్యసభకు వెళ్లిన నేతలలో అత్యధికులు కీలక సమయంలో పార్టీకి వ్యతిరేక ఇచ్చి వలస బాట పట్టారు. నాడు ఎన్టీఆర్ హయాంలో పార్టీలో అత్యంత కీలక చక్రం తిప్పిన పి. ఉపేంద్ర కాలం నుంచి.. నిన్నుమొన్నటి సుజనా చౌదరి, సీఎం రమేష్ వరకు ఈ జాబితా చాలా పెద్దదిగానే ఉంది. పార్టీ కక్షకాలంలో ఉన్నప్పుడు అందరూ నిలవాలని ఈ పెద్దలు.. సొంత ప్రయోజనాల కోసం లేదా కేసుల భయంతో పార్టీ లైన్ దాటడం ప్రతిసారీ క్యాడర్ను తీవ్ర నిరాశకు గురిచేస్తోంది. టీడీపీ చరిత్రలోనే అత్యంత ఘోరమైన పరాజయాన్ని మూటగట్టుకున్న 2019 ఎన్నికల తర్వాత ఈ రాజ్యసభ సభ్యుల వలసలు పరాకాష్ఠకు చేరాయి. అప్పట్లో టీడీపీకి ఉన్న ఆరుగురు రాజ్యసభ సభ్యుల్లో నలుగురు సుజనా చౌదరి, సి.ఎం. రమేష్, టి.జి. వెంకటేశ్, గరికపాటి మోహన్ రావు ఒకేసారి గ్రూప్ గా మారి, రాజ్యసభలో టీడీపీ పక్షాన్ని ఏకంగా బీజేపీలో విలీనం చేసేసారు. రాజ్యాంగంలోని 10వ షెడ్యూల్ ప్రకారం రెండు మూడు వంతుల మెజారిటీని వారుకుని, అనర్హత వేటు పడకుండా వీరు సీట్ గా కమలం గూటికి చేరిపోయారు. అంతకుముందు చంద్రబాబుకు అత్యంత సమ్మత్యులుగా, ఢిల్లీలో పార్టీ ముఖ్యిలాలిగా వెలిగిన వీరే.. పార్టీ ఓడిపోగానే పక్కదారి పట్టడం చంద్రబాబు రాజకీయ వ్యూహాల లోపాన్ని ఎత్తిచూపింది. ఈ వరుస వలసల వెనుక ఉన్న అసలు కారణంపై టీడీపీ క్షేత్రస్థాయి క్యాడర్, సీనియర్ లీడర్లలో తీవ్రమైన అసంతృప్తి ఉంది. ఎలక్షన్ సమయంలో పార్టీ గెలుపు కోసం రాత్రింబవళ్లు లాల్ దెబ్బలు తింటూ, జైక్షక వెళ్లే గ్రౌండ్ రివెల్ లీడర్లను పక్కన పెట్టి.. కేవలం ఛందీగ



చేసేవారికి, తెర వెనుక చక్రం తిప్పే కార్పొరేట్ శక్తులకే చంద్రబాబు రాజ్యసభ సీట్లు ఇస్తారనే విమర్శ మొదటి నుండి ఉంది. ఢిల్లీలో లాబీచీలు నడపడానికి, వ్యాపార ప్రయోజనాలు కాపాడుకోవడానికి వచ్చే ఇలాంటి పారాచూల్ నేతలకు పార్టీ నిర్దాంతాల పట్ల గానీ, కార్యక్రమాల పట్ల గానీ ఎలాంటి నిబద్ధత ఉండదు. అందుకే, అధికారం మారగానే వీరు తమ వ్యాపారాలను, కాంట్రాక్టులను కాపాడుకోవడానికి అధికార పార్టీలోకి జంప్ అయిపోతుంటారని క్యాడర్ గట్టిగా నమ్ముతోంది. ప్రస్తుతం జూన్ 2026 లో ఖాళీ అవుతున్న నాలుగు రాజ్యసభ స్థానాలకు నోటిఫికేషన్ విడుదల కావడంతో మళ్ళీ లాబీయింగ్ మొదలైంది. కూటమి ఒప్పందంలో భాగంగా జనసేనకు ఒక సీటు కేటాయింపగా, మిగిలిన మూడు సీట్లు టీడీపీ దక్కించుకోవాలి. ప్రస్తుతం సిట్టింగ్ ఎంపీగా ఉన్న సానా సతీష్ బాబు తో పాటు పాత కార్పొరేట్ ముఖాలు మళ్ళీ సీట్ల కోసం గట్టిగా ప్రయత్నిస్తున్నట్లు సమాచారం. అయితే, ఈసారి నారా లోకేష్ నేతృత్వంలో

అభ్యర్థుల ఎంపిక జరుగుతుండటంతో.. యువతకు, రకాల్ దాటగా పార్టీని నమ్ముకున్న టీసీ, ఎస్సీ నాయకులకు ప్రాధాన్యత ఇవ్వాలని, పాత తప్పులను పునరావృతం చేయవద్దని కార్యకర్తలు సోషల్ మీడియా వేదికగా డిమాండ్ చేస్తున్నారు. ఒక ప్రాంతీయ పార్టీ జాతీయ స్థాయిలో తన వాయిదా బలంగా వినిపించాలంటే రాజ్యసభ సభ్యుల పాత్ర కీలకం. కానీ టీడీపీ విషయంలో ఈ సభ్యులు కేవలం పవర్ బ్రోకర్లు గా మిగిలిపోతున్నారనేది నిజం. సురేష్ ప్రభు లాంటి బయటి వ్యక్తులకు కూడా గతంలో టీడీపీ సీటు ఇచ్చింది. ఈ ధోరణి మారకపోతే, భవిష్యత్తులో కూడా ఈ సీట్లు పార్టీకి కేవలం తాత్కాలిక అవసరాలకే ఉపయోగపడతాయి తప్ప, నమ్మకమైన లీడర్షిప్ ను తయారు చేయలేవు. చంద్రబాబు నాయుడు ఈ ఎన్నికల్లో కేవలం అర్థిక అంగబలాన్ని మాత్రమే చూడకుండా, రాజకీయ అంగబలం, నమ్మకమైన చరిత్ర ఉన్నవారికే పెద్దల సభకు పంపితేనే ఈ రాజ్యసభ శాపం నుంచి టీడీపీ బయటపడగలదని టీడీపీ క్యాడర్ అభిప్రాయం.

కమలానికి ఏమైంది

నెల్లూరు : ఏపీలో బిజెపి ప్రక్షాళన దిశగా హై కమాండ్ అడుగులు వేస్తున్నట్లు తెలుస్తోంది. ఇక్కడ పార్టీ నేతల వ్యవహారం శైలిపై ఆగ్రహంగా ఉన్నట్లు సమాచారం. పార్టీ అభివృద్ధిపై నేతలు పెద్దగా దృష్టి పెట్టడం లేదు. మై ఎవరికి వారే యమనా తీరే అన్నట్లు ఉన్నారు. ప్రజలకు అందుబాటులో ఉండడం లేదు. పార్టీని బలోపేతం చేయడం లేదు. దీనిపై హై కమాండ్ కు స్పష్టమైన సమాచారం ఉంది. అందుకే నేతల తీరుపై పెద్దలు ఆగ్రహంగా ఉన్నట్లు ప్రచారం జరుగుతోంది. ఓ ముఖ్యమైన నేతను పిలిచి గట్టిగానే క్లాసు పీకీనట్లు తెలుస్తోంది. సదరు నాయకుడి ఎదుట నేతల పనితీరు, వ్యవహారం శైలి బయట పెట్టినట్లు సమాచారం. అందుకే మొత్తం మార్పు దిశగా అడుగులు వేస్తామని హెచ్చరించినట్లు తెలుస్తోంది. ఏపీలో భారతీయ జనతా పార్టీ కనీసం సొంతంగా ఉనికి చాటుకునే పరిస్థితిలో లేదు. తెలుగుదేశం పార్టీతో కలిసిన సమయంలో మాత్రమే ఓట్లతో పాటు సీట్లు పెరుగుతున్నాయి. ఒంటరిగా పోరాటం చేస్తున్న ప్రతిసారి ఒక్క నియోజకవర్గంలో కూడా డిపాజిట్టు రావడం లేదు. 2014లో టీడీపీ తో కలిసి పోటీ చేస్తే ఎమ్మెల్యే తో పాటు ఎంపీ స్థానాలను దక్కించుకుంది బిజెపి. మొన్నటి ఎన్నికల్లో బాత్తులో భాగంగా ఎనిమిది ఎమ్మెల్యేలతో పాటు రెండు పార్లమెంట్ స్థానాలు ఆ పార్టీకి దక్కాయి. అయితే ఇప్పుడు కూడా ఎంపీలతో పాటు ఎమ్మెల్యేలు ఎవరికి వారు వ్యవహరిస్తున్నారు. కనీసం పార్టీ కోసం పట్టించుకునే వారు కరువవుతున్నారని బిజెపి రాష్ట్ర అధ్యక్షుడిగా నియమితుడైన పివిఎన్ మాధవ్ పార్టీని అభివృద్ధి చేస్తారని హైకమాండ్ భావించింది. ఆయనపై చాలా రకాలుగా అంచనాలు పెట్టుకుంది. కానీ ఎందుకో ఆయన ఆశించిన స్థాయిలో పనిచేయడం లేదు. ప్రారంభంలో హడావిడి చేశారు. తరువాత ప్రెస్ మీట్ లోనే పరిమితం అవుతున్నారు. దీంతో పార్టీ క్రేజులకు అందుబాటులో లేరన్న విమర్శలు ఉన్నాయి. పార్టీకి పెద్దదిక్కుగా అనకాపల్లి ఎంపీ సీఎం రమేష్ అన్నారు.



ఆయనకు ఢిల్లీలో పరపతి ఉంది. సీఎం చంద్రబాబు వద్ద గౌరవం ఉంది. అందుకే ఆయన కేంద్ర ప్రభుత్వపరంగా, రాష్ట్ర ప్రభుత్వపరంగా పనులు చేసుకుంటున్నారు. స్థానికంగా పార్టీ క్రేజులకు అందుబాటులో లేరన్న విమర్శ ఉంది. దగ్గరటి పురందేశ్వరి పరిస్థితి కూడా అదే. మొన్నటి ఎన్నికల వరకు ఆమె బిజెపి రాష్ట్ర అధ్యక్షురాలుగా ఉండేవారు. ఇప్పుడు రాజమండ్రి ఎంపీగా కూడా ఉన్నారు. కనీసం వారంలో ఒక్కరోజు కూడా ఆమె అందుబాటులో ఉండడం లేదు. ఆమె తరువున కూడా ఎవరు లేకుండా పోయారు పార్లమెంట్ నియోజకవర్గంలో. ఇవన్నీ పార్టీ దృష్టికి వెళ్లాయి కూడా.. అందుకే హై కమాండ్ ప్రక్షాళన దిశగా అడుగులు వేస్తున్నట్లు తెలుస్తోంది. త్వరలో స్థానిక సంస్థల ఎన్నికలు జరగనున్నాయి.

మూడు పార్టీలు కలిసి వెళ్లాయి. కానీ క్షేత్రస్థాయిలో భారతీయ జనతా పార్టీకి బలం లేదు. ఆ బలం పెంచుకునే ప్రయత్నం కూడా జరగలేదు. జిల్లా కమిటీలు ఉన్నాయంటే ఉన్నాయి. కనీసం గ్రామస్థాయి కమిటీలు లేవు. మండల కమిటీలు కానరావు. నియోజకవర్గాలు ఇన్నాంపులు ఉన్న ఫలితం లేదు. వాస్తవానికి భారతీయ జనతా పార్టీ ఇతర రాష్ట్రాల్లో బాత్ లెవెల్ లో బలమైన కమిటీలు ఉంటాయి. కానీ ఏపీ విషయానికి వచ్చినప్పుడు అటువంటి పరిస్థితి లేదు. ఇలానే కొనసాగితే ఏపీ బీజేపీలో ప్రక్షాళనకు హైకమాండ్ ప్రయత్నించే అవకాశం ఉంది. కచ్చితంగా చాలా రకాల మార్పులకు ఆ పార్టీ పెద్దలు ప్రయత్నాలు మొదలుపెట్టినట్లు తెలుస్తోంది. చూడాలి మరి ఏం జరుగుతుందో.

కాంట్రవర్సీకి కేరాఫ్ గా ఎమ్మెల్యే థామస్

తిరుపతి : చిత్తూరు జిల్లా గంగాధర నెల్లూరు నియోజకవర్గం ఎమ్మెల్యే డాక్టర్ థామస్ రూట్ సవరణ. డాక్టర్ వృత్తిలో ఎప్పుడూ బిజీగా ఉండే ఆయన అప్పుడప్పుడు హాట్ కామెంట్స్ చేసి న్యూస్ హెడ్ లైన్ గా మారుతున్నారు. ఎస్సీ రిజర్వేషన్ నియోజకవర్గం ఎమ్మెల్యేలకు తగిన గౌరవం లభించడం లేదంటూ గతంలో ఆయన చేసిన కామెంట్స్ దుమారం లేపాయి. ఇదే విషయంపై పలుమార్లు తన అభిప్రాయాన్ని నిర్వాహకులకు వ్యక్తం చేశారు కూడా. లేట్ నెట్ గా మరోసారి పాకింగ్ కామెంట్స్ చేశారు ఎమ్మెల్యే థామస్. మీడియా సమావేశం సాక్షిగా వివాదాస్పద వ్యాఖ్యలు చేసి.. సొంత ఎమ్మెల్యేలు, పార్టీ అధిష్టానం ఆగ్రహానికి గురయ్యారు. ఎస్సీ ఎమ్మెల్యేల నియోజకవర్గాల్లో మట్టి అక్రమ రవాణాతో సహా ఏ చిన్న ఘటన జరిగినా మీడియాలో హైలెట్ చేస్తారు. అదే ఆగ్రహంపై ఎమ్మెల్యేలు నియోజకవర్గాల్లో ఏం జరిగినా వాటిపై మీడియాలో కథనాలు రావడం లేదంటూ థామస్ చేసిన వ్యాఖ్యలు సెన్సేషన్ గా మారాయి. అంతటితో ఆగకుండా ఆయన.. పక్కనే ఉన్న చంద్రగిరి, నగరి నియోజకవర్గాల నుంచి మట్టి అక్రమంగా బయటకు వెళ్లడం లేదా? వాటిని ఎందుకు ఎవరూ పట్టించుకోవడం లేదంటూ.. మరింత వివాదాస్పద వ్యాఖ్యలు చేశారు. ఈ మాటలు వైరల్ అయ్యాయి. ఆయన వ్యాఖ్యలు స్వతహాగానే చంద్రగిరి, నగరి ఎమ్మెల్యేలు పులివెందుల వారి, గాలి భానుప్రకాశ్ లకు ఆగ్రహం

తెప్పించినా.. సొంత పార్టీ సహచర ఎమ్మెల్యే కావడంతో కొంటర్ ఇవ్వకుండా మిన్నకుండిపోయారు. చివరకు థామస్ కామెంట్స్ పార్టీ అధిష్టానం చెవి పడటంతో పార్టీ పెద్దలు సీరియస్ అయినట్లు తెలుస్తోంది. టీడీపీ స్టేట్ చీఫ్ పల్లె శ్రీనివాస్, థామస్ ను సంజాయిషీ అడిగినట్లు తెలుస్తోంది. దీంతో పల్లె శ్రీనివాస్ ను కలిసి తాను చేసిన వ్యాఖ్యలపై థామస్ వివరణ ఇచ్చారు. తన మాటలను వక్రీకరించారని, ఇకపై ఇలాంటి వ్యాఖ్యలు చేయబోనని చెప్పినట్లు తెలుస్తోంది. ప్రభుత్వ విఠిగాను కొనసాగుతున్న ఎమ్మెల్యే థామస్ ను పార్టీ గట్టిగానే మందలించినట్లు చర్చించుకుంటున్నారు. జిల్లాకు చెందిన కొందరు టీడీపీ ఎమ్మెల్యేలు మాత్రం థామస్ తీరుపై కొంతకాలంగా గుర్రంగానే ఉన్నారు. ఎస్సీ ఎమ్మెల్యేలు, ఆగ్రహంపై ఎమ్మెల్యేలు అంటూ జిల్లాలో ఎమ్మెల్యేలను విడదీసే ప్రయత్నం చేస్తున్నారంటూ మండిపడుతున్నారు. తనపై ఆరోపణలు వస్తే వాటిని ఖండించాలింది పోయి.. పక్క నియోజకవర్గం ఎమ్మెల్యేలకు బురద అంటించడం ఎంటిం జిల్లా ఎమ్మెల్యేలు రగిలిపోతున్నారు. గతంలోనూ ఆయన ఇదే తరహాలో వ్యాఖ్యలు చేశారని కూడా కొందరు ఎమ్మెల్యేలు గుర్తు చేస్తున్నారు. మరోసారి థామస్ ఇలాంటి వ్యాఖ్యలు చేస్తే ఆయనకు గట్టిగానే కొంటర్ ఇవ్వాలని ఒకరిద్దరు జిల్లా ఎమ్మెల్యేలు డిసైడ్ అయినట్లు టాక్.

తెప్పించినా.. సొంత పార్టీ సహచర ఎమ్మెల్యే కావడంతో కొంటర్ ఇవ్వకుండా మిన్నకుండిపోయారు. చివరకు థామస్ కామెంట్స్ పార్టీ అధిష్టానం చెవి పడటంతో పార్టీ పెద్దలు సీరియస్ అయినట్లు తెలుస్తోంది. టీడీపీ స్టేట్ చీఫ్ పల్లె శ్రీనివాస్, థామస్ ను సంజాయిషీ అడిగినట్లు తెలుస్తోంది. దీంతో పల్లె శ్రీనివాస్ ను కలిసి తాను చేసిన వ్యాఖ్యలపై థామస్ వివరణ ఇచ్చారు. తన మాటలను వక్రీకరించారని, ఇకపై ఇలాంటి వ్యాఖ్యలు చేయబోనని చెప్పినట్లు తెలుస్తోంది. ప్రభుత్వ విఠిగాను కొనసాగుతున్న ఎమ్మెల్యే థామస్ ను పార్టీ గట్టిగానే మందలించినట్లు చర్చించుకుంటున్నారు. జిల్లాకు చెందిన కొందరు టీడీపీ ఎమ్మెల్యేలు మాత్రం థామస్ తీరుపై కొంతకాలంగా గుర్రంగానే ఉన్నారు. ఎస్సీ ఎమ్మెల్యేలు, ఆగ్రహంపై ఎమ్మెల్యేలు అంటూ జిల్లాలో ఎమ్మెల్యేలను విడదీసే ప్రయత్నం చేస్తున్నారంటూ మండిపడుతున్నారు. తనపై ఆరోపణలు వస్తే వాటిని ఖండించాలింది పోయి.. పక్క నియోజకవర్గం ఎమ్మెల్యేలకు బురద అంటించడం ఎంటిం జిల్లా ఎమ్మెల్యేలు రగిలిపోతున్నారు. గతంలోనూ ఆయన ఇదే తరహాలో వ్యాఖ్యలు చేశారని కూడా కొందరు ఎమ్మెల్యేలు గుర్తు చేస్తున్నారు. మరోసారి థామస్ ఇలాంటి వ్యాఖ్యలు చేస్తే ఆయనకు గట్టిగానే కొంటర్ ఇవ్వాలని ఒకరిద్దరు జిల్లా ఎమ్మెల్యేలు డిసైడ్ అయినట్లు టాక్.

లండన్ ఐ' తరహా రాజధానిలో

'అమరావతి ఐ' నిర్మాణం

-మొదటిపేజీ తరువాయి
హోమ్ ఆటోమేషన్ సిస్టమ్స్, అదనపు వార్గడోబ్లు, స్టోర్ రూమ్, జ్యూస్ కౌంటర్, స్పెర్లర్ స్టెయిర్ కేస్, బాల్కనీ విత్ క్యానోపీ, కార్ పార్కింగ్ షెడ్, గ్రీన్ రియలింగ్స్, టెన్సెల్ రూఫింగ్, టీట్ పంప్స్ తదితర వాటిని ఏర్పాటు చేసేందుకు మరో రూ. 94 కోట్లు కేటాయిస్తూ నిర్ణయం తీసుకున్నారు. విశాఖపట్నం రూరల్ మండలం మాధురవాడ గ్రామంలో 9.39 ఎకరాల ప్రభుత్వ భూమిని ఆంధ్రప్రదేశ్ టూరిజం డెవలప్ మెంట్ కార్పొరేషన్, విజయవాడకు స్టార్ హోటల్, రిసార్టుల్ల లేదా ఇతర పర్యాటక ప్రాజెక్టుల అభివృద్ధి కోసం దిద్ది చేయడానికి మంత్రి మండలి ఆమోదం తెలిపింది. ఈ సమావేశంలో రాష్ట్ర సమాచార, పౌర సంబంధాల శాఖ సంచాలకులు కె.ఎన్.విశ్వనాథన్ పాల్గొన్నారు.

సికిల్ సెల్ అనీమియా నిర్మూలనపై ప్రత్యేక దృష్టి

-మొదటిపేజీ తరువాయి
అభివృద్ధి పథకాలను సమర్థవంతంగా అమలు చేయడం ఈ పర్యటనల ముఖ్య ఉద్దేశ్యం అని తెలిపారు. విజయవాడలోని వివంశా హోటల్ లో గురువారం ఏర్పాటు చేసిన పాత్రికేయుల సమావేశంలో జాతీయ షెడ్యూల్డ్ తెగల కమిషన్ చైర్మన్ అంతర్ సింగ్ ఆర్య, కమిషన్ సభ్యులు జట్తోతు హుస్సేన్, నిరుపమి చక్కా, కమిషన్ కార్యదర్శి ప్రశాంత్ కుమార్ సింగ్, డైరెక్టర్ డా. పి. కళ్యాణ్ రెడ్డి లతో మాట్లాడుతూ... రాష్ట్రంలో షెడ్యూల్డ్ తెగల సంక్షేమ కార్యక్రమాల అమలుతీరు, గిరిజన ప్రాంతాల్లోని వాస్తవ పరిస్థితులను సమీక్షించేందుకు నేషనల్ కమిషన్ ఫర్ షెడ్యూల్డ్ ట్రిబ్ ట్రిబ్యూ (ఎన్సీఎస్ టీ) బందం రాష్ట్రంలో పర్యటించామన్నారు. రాష్ట్ర స్థాయి సమీక్షకు ముందు రెండు నుంచి మూడు రోజుల పాటు గిరిజన ప్రాంతాల్లో పర్యటించి, ప్రజల నుంచి నేరుగా అభిప్రాయాలు, సమస్యలు, సూచనలు సేకరించడం కమిషన్ ఆసక్తి అని పేర్కొన్నారు. ఇందులో భాగంగా ప్రజా ప్రతినిధులు, గిరిజన సంఘాల ప్రతినిధులు, స్థానిక ప్రజలతో సమావేశాలు నిర్వహించినట్లు తెలిపారు. గిరిజన ప్రాంతాల్లో సికిల్ సెల్ అనీమియా సమస్య తీవ్రపై ప్రధానమంత్రి నరేంద్ర మోదీ ప్రత్యేక శ్రద్ధ చూపుతున్నారని, ఈ వ్యాధి నిర్మూలన కోసం దేశవ్యాప్తంగా అమలవుతున్న కార్యక్రమాలను చేపడుతున్నట్లు వెల్లడించారు. ఇందులో భాగంగా కళాశాలల్లో విద్యార్థులతో 'యువ సంవాద' కార్యక్రమాలు నిర్వహిస్తూ, యువతలో అలోగ్య చైతన్యం, సామాజిక బాధ్యత పెంపొందించేందుకు కృషి చేస్తున్నామని తెలిపారు. సమావేశంలో గిరిజన సంక్షేమ శాఖ కార్యదర్శి ఎమ్.ఎమ్ నాయక్, డైరెక్టర్ ఎస్. భార్గవి, తదితరులు పాల్గొన్నారు.

వెయ్యి రోజులు 'సవచేతన'

-మొదటిపేజీ తరువాయి
చెందుతుందని, ప్రతి సెకనుకు దాదాపు 10 లక్షల న్యూరల్ కనెక్షన్లు ఏర్పడతాయని తెలిపారు. పిల్లల మెదడు అభివృద్ధిలో 80 శాతం మూడు సంవత్సరాల వయస్సులోపు, 90 శాతం ఆరు సంవత్సరాల వయస్సులోపు పూర్తవుతుందని వివరించారు. ప్రారంభ సంవత్సరాల్లో అందే పోషకాహారం, ఆరోగ్య సంరక్షణ, స్పందనాత్మక సంరక్షణ, ప్రారంభ అభ్యసన అవకాశాలు, భద్రత, ప్రేరణ పిల్లల భవిష్యత్తు విద్య, ఆరోగ్యం, ఉత్పాదకత, శ్రేయస్సుపై గణనీయమైన ప్రభావం చూపుతాయని మంత్రి పేర్కొన్నారు. పాలల అభివృద్ధిలో ఆలస్యాలను ముందుగానే గుర్తించి సకాలంలో జోక్యాలను చేపట్టేందుకు స్త్రీ, శిశు సంక్షేమ శాఖ, వైద్య, ఆరోగ్య శాఖతో సమన్వయంగా "సవచేతన" అనే మొదైల్ ఆధారిత అభివృద్ధి స్ట్రీటోంగ్ సాధనాన్ని రాష్ట్రవ్యాప్తంగా అమలు చేస్తున్నట్లు తెలిపారు. ఈ సాధనం 0 నుండి 6 సంవత్సరాల వయస్సు గల పిల్లల అభివృద్ధిని అంచనా వేయడానికి ఉపయోగపడుతుందని చెప్పారు. రాష్ట్ర స్థాయి నుండి గ్రామ స్థాయి వరకు జిల్లా అధికారులు, సీడీపీఓలు, ఐసీడీఎస్ సూపర్ వెజెర్లు, అంగన్వాడీ కార్యకర్తలు, ఆరోగ్య శాఖ సిబ్బంది ఈ కార్యక్రమంలో పాల్గొంటున్నారని తెలిపారు. పిల్లలే మన గొప్ప సంపద. తొలి 1,000 రోజులు జీవితంలో ఒక్కసారి మాత్రమే వస్తాయి. ఈ రోజు ముందస్తు గుర్తింపు, పోషణాత్మక సంరక్షణ మరియు తల్లిదండ్రుల సాధికారతలో పెట్టుబడి పెట్టడం ద్వారా ఆరోగ్యవంతమైన, బలమైన, అభివృద్ధి చెందిన స్వచ్ఛందప్రదేశ్ నిరాశానీతి వునాది వేస్తున్నామని అని మంత్రి వెల్లడించారు.

సైకిల్ పై ప్రయాణిస్తూ

-మొదటిపేజీ తరువాయి
ఇంధన పనరులు పొందుపుగా వినియోగించాల్సిన అవసరం ఉందని చంద్రబాబు తెలిపారు. అందులో భాగంగా ప్రపంచ పర్యావరణ దినోత్సవం సందర్భంగా రేపు (జూన్ 5)న సైకిళ్లు, ఈ -సైకిళ్లపై ప్రయాణింపమని సీఎం బిల్లుపునిచ్చారు. ప్రతి ఒక్కరూ ఒక మొక్క నాటుదామన్నారు. రేపు విశాఖ పర్యటనలో భాగంగా తాను సైకిల్ పై ప్రయాణించి, పర్యావరణ పరిరక్షణ సందేశాన్ని ప్రజల్లోకి తీసుకెళ్లేందుకు ప్రయత్నిస్తానని తెలిపారు. మంచి కార్యక్రమానికి అందరూ కలిసి రావాలని సీఎం చంద్రబాబు కోరారు.



మహోత్సర

కార్యక్రమానికి టీడీపీ శ్రీకారం
ప్రపంచ పర్యావరణ దినోత్సవం సందర్భంగా రేపు (శుక్రవారం) మహోత్సర కార్యక్రమానికి టీడీపీ శ్రీకారం చుట్టమంది టీడీపీ రాష్ట్ర అధ్యక్షులు పల్లె శ్రీనివాసరావు వెల్లడించారు. పర్యావరణ పరిరక్షణ ప్రతి ఒక్కరి బాధ్యత అనే నందేశాన్ని సమాజానికి చాటిచెప్పేందుకు సైకిల్ యాత్ర చేపట్టనుందన్నారు. తెలుగుదేశం పార్టీ నాయకులు, కార్యకర్తలు, అభిమానులు రేపు బాధ్యతగా సైకిల్ వినియోగించాలని కోరారు. ముఖ్యమంత్రి చంద్రబాబు విశాఖపట్నంలో సైకిల్ ప్రయాణం చేయనున్నారని తెలిపారు.

చిన్న ప్రయత్నాలే పెద్ద మార్పులకు నాంది

ప్రపంచం నేడు వాతావరణ మార్పులు, పెరుగుతున్న కాలుష్యం, తగ్గుతున్న పచ్చదనం వంటి సవాళ్లను ఎదుర్కొంటున్న పల్లె శ్రీనివాసరావు తెలిపారు. ప్రకృతిని కాపాడుకోవడం ప్రతి ఒక్కరి బాధ్యత అని వెల్లడించారు. ప్రజలు కూడా సైకిల్ యాత్రలో భాగస్వాములు కావాలని పిలుపునిచ్చారు. సైకిల్ వినియోగం వల్ల కాలుష్యం, ఇంధన వినియోగం తగ్గుతుంది, ఆరోగ్యం మెరుగుపడుతుందన్నారు. చిన్న ప్రయత్నాలే పెద్ద మార్పులకు నాంది పలుకుతాయన్నారు.

పర్యావరణ పరిరక్షణకు నేను సైతం

'నా దేశం - నా బాధ్యత'లో భాగంగా ప్రతి ఒక్కరూ ఇంధన వినియోగం తగ్గించాలని టీడీపీ రాష్ట్ర అధ్యక్షులు పల్లె శ్రీనివాసరావు కోరారు. ఇంధన సంక్షోభం దృష్టిలో పెట్టుకునే ఈసారి మహానాడు హైటెక్ విధానంలో నిర్వహించి గ్రాండ్ సక్సెస్ సాధించామన్నారు. ప్రజలందరూ సైకిల్ యాత్రలో భాగస్వాములై పర్యావరణ పరిరక్షణకు నేను సైతం అంటూ ముందుకు రావాలని పిలుపునిచ్చారు.

ముఖ్య ఉద్దేశం : ప్రపంచ పర్యావరణ దినోత్సవాన్ని ఏటా జూన్ 5న ఘనంగా జరుపుకుంటారు. పర్యావరణ పరిరక్షణ అవశ్యకతపై ప్రపంచవ్యాప్తంగా ప్రజల్లో అవగాహన కల్పించడం, పర్యావరణాన్ని కాపాడేందుకు సత్వర చర్యలు చేపట్టేలా ప్రభుత్వాలు, సంస్థలు, వ్యక్తులను ప్రోత్సహించడం ఈ దినోత్సవ ముఖ్య ఉద్దేశం.


గ్లింప్స్ తోనే అంచనాలు పెంచేసిన చిత్రం 'పెద్ది'. గేమ్ ఛాంజర్ లాంటి డిజాస్టర్ తర్వాత రామ్ చరణ్ నుంచి వస్తున్న పాన్ ఇండియా చిత్రమిది. ఉప్పెన లాంటి బ్లాక్ బస్టర్ తర్వాత మరో గ్యాప్ తో బుచ్చిబాబు తీసిన సినిమా కూడా ఇదే. చాలా కాలం తర్వాత ఏఆర్ రెహమాన్ సంగీతం అందించిన తెలుగు చిత్రం ఇదే కావడం మరో ప్రత్యేకం. ఇప్పటికే రిలీజ్ అయిన ప్రచార చిత్రాలు సినిమాపై భారీ అంచనాలను పెంచేసింది. మరి ఆ అంచనాలకు, ఆసక్తికి దీటుగా ఈ చిత్రం ఉందా? ప్రేక్షకులను ఏ మేరకు మెప్పించింది? రివ్యూలో చూద్దాం.

కథేంటంటే..
1990 నేపథ్యంలో సాగే కథ ఇది. ఆంధ్రప్రదేశ్ లోని విజయనగరంలో కొండ కింద ఓ ఊరు ఉంటుంది. అక్కడ 450 కుటుంబాలు, 1800 మంది జనాభా ఉన్నా.. ఆ ఊరికి గుర్తింపే ఉండదు. ఆ ఊర్లో రైల్వే స్టేషన్ ఏర్పాటు చేస్తే గుర్తింపుతో పాటు కాలి నడక ప్రయాణం తప్పతుందని, అదే ఊరికి చెందిన అప్పల సూరి(జగపతిబాబు) 30 ఏళ్లుగా ప్రయాణాలు చేస్తూనే ఉంటాడు. మరోవైపు ఆ ఊరికి చెందిన యువకుడు పెద్ది(పెద్ది) కూలీ పని చేస్తూ.. దబ్బలు కోసం క్రికెట్ ఆడుతుంటాడు. ఆరు బంతులకు ఆరు సిక్కులు కొట్టడం ఆయన స్పెషాలిటీ. క్రికెట్ లో విజయనగరం యువత మొత్తానికి ఫేవరేట్ అయిన పెద్ది.. ఓ కారణంగా ఆ ఆటను వదిలేసి ప్రాణాలను పణంగా పెట్టి కుస్తీ నేర్చుకుంటాడు.

గౌరాయుడు(శివరాజ్ కుమార్) శిక్షణలో కుస్తీ పోటీల్లో నేపథ్యంలో వరకు వెళ్తాడు. మరి నేపథ్యంలో పోటీల్లో పెద్ది గెలిచాడా లేదా? తనకు ఎంతో ఇష్టమైన క్రికెట్ ఆటను ఎందుకు వదుకోవాల్సి వచ్చింది? కుస్తీ, క్రికెట్ పాటు మరో ఆట కూడా ఎందుకు ఆడాల్సి వచ్చింది? ఆ ఆట ఏంటి? అసలు పెద్ది లక్ష్యం ఏంటి? అది నెరవేరిందా లేదా? ఈ కథలో అభియ్యుక్త (జాన్వీ కపూర్), రామ్ బుజ్జి (దివ్యేందు శర్మ) పాత్రలు ఏంటి అనేది తెలియాలంటే సినిమా చూడాలి.

ఎలా ఉండవో..
గుర్తింపు కోసం ఓ యువకుడు చేసే క్రీడా పోరాటమే ఈ పెద్ది కథ. దర్శకుడు బుచ్చిబాబు స్ట్రాక్ డ్రాఫ్ట్ లో ఓ ఎమోషనల్ స్టోరీ రాసుకున్నాడు. స్పోర్ట్స్ డ్రామా అయినప్పటికీ ఈ కథలో ఓ ప్రత్యేకత ఉంది. హీరో ఒక ఆటకే పరిమితం కాదు. క్రికెట్ తో తెరపై ఎంట్రి ఇచ్చి, కుస్తీతో ఆకట్టుకొని, అడ్లెట్ గా ప్రేక్షకుల హృదయాలను గెలుస్తాడు. మూడు విభిన్నమైన క్రీడల్లో తీసుకున్న బుచ్చి బాబు.. వీటి మధ్యలో ఓ ఎమోషనల్ కథ చెప్పాడు. ఆ కథ ఊహించలేక సాగడమే ఇక్కడ కొంతవరకు మైనస్. అయితే రామ్ చరణ్ నటన, రెహమాన్ నేపథ్య సంగీతం ఆ మైనస్ ని కొంతవరకు కప్పివచ్చాయనే చెప్పాలి. 2016లో కథ ప్రారంభం అవుతుంది. 140 కోట్ల జనాభా ఉన్న భారత్ కి కేవలం 2

టైటిల్ : పెద్ది
నటీనటులు: రామ్ చరణ్, జాన్వీ కపూర్, జగపతి బాబు, శివరాజ్ కుమార్, దివ్యేందు శర్మ, బోమన్ ఇరానీ తదితరులు
నిర్మాత: సతీష్ కిలారు
సమర్పణ: మైత్రి మూవీ మేకర్స్, సుకుమార్ రైటింగ్స్
రచన-దర్శకత్వం: బుచ్చిబాబు
సంగీతం: ఏఆర్ రెహమాన్
సినిమాటోగ్రఫీ: ఆర్. రత్నవేలు
ఎడిటింగ్: నవీన్ నూలి
విడుదల తేదీ: జూన్ 4, 2026



'పెద్ది' మూవీ రివ్యూ అండ్ రేటింగ్

ఓలింపిక్స్ పథకాలే రావడంతో క్రీడా శాఖ మంత్రి అధికారాలపై సీరియస్ అవుతాడు.. వచ్చే పోటీల్లోపు మెరికాలాంటి క్రాకర్లను తయారు చెయ్యమని ఆదేశించడం.. ఓ అధికారి(బోమన్ ఇరానీ) విజయనగరం రావడం.. అక్కడ పెద్ది పేరు విని.. అతని గురించి తెలుసుకునేందుకు ఆ ఊరికి చెందిన ఓ వ్యక్తితో కలిసి ప్రయాణం చేసేప్పటి నుంచి అసలు కథ ప్రారంభం అవుతుంది. ఆ ఊరి వ్యక్తి పెద్దికి భారీ ఎలివేషన్ ఇస్తూ.. స్టోరీని ప్రారంభిస్తాడు. అయితే కేజీయఫ్ తర్వాత ఇలా హీరో కథని ఎలివేషన్ ఇస్తూ, ముక్కలు ముక్కలుగా చెప్పడం రొటీన్ గా మారింది. అందుకే పెద్ది ప్రారంభం అంత ఆసక్తికరంగా అనిపించదు. ఎప్పుడైతే పెద్ది పాత్ర ఎంట్రి ఇచ్చి గ్రౌండ్ లో సిక్వర్ కొడతాడో.. అప్పటి నుంచి కథనం ఇంట్రెస్టింగ్ గా సాగుతుంది. ఒకవైపు పెద్ది క్యారెక్టర్ ఎలా ఉంటుందో చెబుతూనే.. మరోవైపు అప్పల సూరి పాత్ర ద్వారా ఊరి సమస్య చూపించి.. అసలు సంఘర్షణ ఏంటని మొదటి నుంచే ప్రేక్షకుడికి అర్థమయ్యేలా చెప్పకొచ్చాడు. అయితే అభియ్యుక్తా జాన్వీ ఎంట్రి, ఎన్నికల ప్రచారం.. ముద్దు సీన్.. ఇవే ఎంతగా ఆకట్టుకోవు. అసలు కథకు ఈమె పాత్రకు సంబంధమే ఉండదు. జగపతి బాబు పాత్రకు సంబంధించిన సన్నివేశాలు ఎమోషనల్ గా సాగుతాయి. పోలీస్ స్టేషన్ సీన్ తో హీరో మొయినీ ట్రాక్ ఎక్కుతాడు. ఇంటర్వెల్ సీన్ ని దర్శకుడు చక్కగా ఫ్లాన్ చేశాడు. ఫస్ట్ హాఫ్ మొత్తం పక్కా కమర్షియల్ మీటర్ లో తీర్చిదిద్దిన బుచ్చిబాబు.. సెకండాఫ్ ని మాత్రం వాటిని పట్టించుకోకుండా చెప్పాల్సిన పాయింట్లపై మాత్రమే ఫోకస్ పెట్టాడు.

ద్వితీయార్థంలో వచ్చే కుస్తీ ఎపిసోడ్స్ అన్ని ఆకట్టుకుంటాయి. ఒకవైపు కుస్తీ పోటీలు జరుగుతుండగానే కీలక మలుపు రావడంతో కథ మరింత రసవత్తరంగా మారుతుంది. ఢిల్లీ ఎపిసోడ్.. ప్రమోషన్స్ లో చెప్పినంత గొప్పగా ఏమీ ఉండదు. కానీ ఊరి గుర్తింపు కోసం హీరో తీసుకునే కఠిన నిర్ణయం మాత్రం హృదయాలను హత్తుకుంటుంది. క్రీడలకు సంబంధించిన ఎపిసోడ్స్ విషయంలో దర్శకుడు చాలా వరకు సినిమాటిక్ లిబర్టీ తీసుకున్నాడు. అయినా కూడా తెరపై సహజంగానే కనిపిస్తాయి. ప్రీక్వెంట్ నుంచి క్షేమాక్స్ వరకు కథనం ఎమోషనల్ గా సాగుతుంది.

ఎవరెలా చేశారంటే..
రామ్ చరణ్ వన్ మ్యాన్ షో ఇది. క్రికెటర్ గా, కుస్తీ ఆటగాడిగా, అడ్లెట్ గా మూడు విభిన్నమైన పాత్రలతో కనిపించిన చరణ్.. ప్రతి పాత్రలోనూ వేరియేషన్ చూపించి ఆకట్టుకున్నాడు. ఈ సినిమా కోసం చరణ్ పడిన కష్టం ప్రతి ఫ్రీములోనూ కనిపిస్తుంది. అప్పల సూరి పాత్రతో జగపతి బాబు ఒదిగిపోయాడు. అయితే ప్రమోషన్స్ లో ఇచ్చినంత ఎలివేషన్ మాత్రం సినిమాలో లేవు. కుస్తీ గుర్తు గౌరాయుడు పాత్రకు శివరాజ్ కుమార్ న్యాయం చేశాడు. ఇక అభియ్యుక్తా జాన్వీ కపూర్ తెరపై కనిపించేది కానీ పే అయినా తనదైన నటనతో ఆకట్టుకుంది. తెరపై అందంగా కనిపించింది. కొన్ని చోట్ల ఆమె నటన అతిగా అనిపిస్తుంది. అలాగే అసలు కథకి ఆమె పాత్రకు సంబంధమే ఉండదు. హీరోయన్ అన్నాక కథకు కొంత లింకు చేయాలి అన్నట్లుగా.. కొంతవరకు అలా చూపించారంటే. రామ్ బుజ్జిగా దివ్యేందుతో పాటు మిగిలిన నటీనటులు తమ పాత్రల పరిధిమేర నడించారు. సాంకేతికంగా సినిమా బాగుంది. ఏఆర్ రెహమాన్ నేపథ్య సంగీతం సినిమాకు మరో ప్రధాన బలం. పాటలు బాగున్నాయి. రత్నవేలు సినిమాటోగ్రఫీ సినిమా స్టాయిని పెంచేసింది. ఆర్ట్ డిపార్ట్ మెంట్ పనితీరు బాగుంది. ఎడిటింగ్ వర్కావుతుంది. నిర్మాణ విలువలు బాగున్నాయి.




రవితేజ ఫ్యాన్స్ కు గుడ్ న్యూస్.. రాబోతున్న 'ఇరుముడి' పవర్ ఫుల్ థీమ్ సాంగ్!

మాస్ మహారాజా రవితేజ, డైరెక్టర్ శివ నిర్వాణ కాంబినేషన్ లో రూపుదిద్దుకుంటున్న మోస్ట్ అవేటెడ్ ప్రాజెక్ట్ 'ఇరుముడి' నుంచి అభిమానులు ఎంతగానో ఎదురుచూస్తున్న ఒక సాటిడ్ అవేటెడ్ వచ్చేసింది. ఇప్పటికే ఈ మూవీ నుంచి గ్లింప్స్ ను విడుదల చేయగా.. ప్రేక్షకులను విపరీతంగా ఆకట్టుకుంటుంది. అయితే తాజాగా ఈ సినిమా నుంచి ఒక ప్రత్యేకమైన సాంగ్ అవేటెడ్ మేకర్స్ సోషల్ మీడియా అధికారికంగా పంచుకున్నారు. గత కొన్ని రోజులుగా అభిమానుల నుంచి వస్తున్న భారీ రిక్వెస్టులను పరిగణనలోకి తీసుకుని, ఈ సినిమాకు సంబంధించిన పవర్ ఫుల్ 'ఇరుముడి' థీమ్ సాంగ్ ను త్వరలోనే విడుదల చేయబోతున్నట్లు చిత్ర బృందం ప్రకటించింది. ఈ పాట 'విల్లూది వీరుడు వీర మణికుండు' అనే పవర్ ఫుల్ అయ్యే స్వామి భక్తి గీతంగా ఉండబోతోందని తెలుస్తుంది. ఇటీవల విడుదలైన ఈ సినిమా గ్లింప్స్ (ఫ్రమ్ ఎమ్మటీ శీల X తీలవలం) ప్రేక్షకులను విశేషంగా ఆకట్టుకోగా, ఇందులో రవితేజ ఒక ఎమోషనల్ తండ్రి పాత్రలో సరికొత్త లుక్ లో కనిపించబోతున్నాడు. కూతురి కోసం ఒక తండ్రి వదే తపన, మధ్యస్థానిక దూరమై అయ్యే దీక్ష స్వీకరించి అధ్యాత్మిక మార్గంలో సాగే ఒక ఎమోషనల్ అండ్ యాక్షన్ డ్రామాగా ఈ సినిమా కథాంశం ఉండబోతోంది. ఈ చిత్రంలో రవితేజ సరసన ప్రియా భవానీ శంకర్ నటిస్తుండగా, బీబీ నక్షత్ర రవితేజ కూతురిగా కీలక పాత్ర పోషిస్తోంది. స్టార్ మ్యూజిక్ డైరెక్టర్ జి.వి. ప్రకాష్ కుమార్ ఈ చిత్రానికి అధ్యక్షమైన సంగీతాన్ని అందిస్తున్నారు. నవీన్ యెల్సేని, వై. రవిశంకర్ నిర్మిస్తున్న ఈ భారీ చిత్రం ఆగస్టు 2026లో థియేటర్ లోకి రానుంది.

ప్రశాంత్ నీల్ కి జూనియర్ ఎన్టీఆర్ బర్త్ డే విషెస్.. వైరల్ అవుతున్న పోస్ట్!

ఇండియన్ స్టార్ డైరెక్టర్ ప్రశాంత్ నీల్ పుట్టినరోజు సందర్భంగా ఆగ్ర కథానాయకుడు జూనియర్ ఎన్టీఆర్ సోషల్ మీడియా వేదికగా ప్రత్యేకంగా శుభాకాంక్షలు తెలిపారు. ప్రశాంత్ నీల్ తో ఉన్న సన్నిహిత్యాన్ని అలాగే వీరిద్దరి కాంబినేషన్ లో రాబోయే డ్రాగన్ సినిమాను గుర్తుచేస్తూ.. ఎన్టీఆర్ పెట్టిన పోస్ట్ ఇప్పుడు నెట్టింట్ వైరల్ గా మారింది. ఈ ట్వీట్ లో ఎన్టీఆర్ స్పందిస్తూ.. "పుట్టినరోజు శుభాకాంక్షలు డైరెక్టర్ గారూ.. మీరు చెప్పే కథలంత గొప్పగా ఈ ఏడాది మీకు సాగాలని కోరుకుంటున్నాను. మన కాంబినేషన్ లో రాబోయే ప్రాజెక్ట్ కోసం, మన భవిష్యత్తు ప్రయాణం కోసం నేను ఎంతో ఆసక్తిగా ఎదురుచూస్తున్నాను ప్రశాంత్ అంటూ ఎన్టీఆర్ రాసుకొచ్చారు. ఈ పోస్ట్ లో ప్రశాంత్ నీల్ ను ఉద్దేశించి ఎన్టీఆర్ కన్నడ పదం 'అవరె' (గారూ) అని సంబోధించడం ఇరు భాషల అభిమానులను విశేషంగా ఆకట్టుకుంటోంది. 'కేజీఎఫ్', 'సలార్' వంటి ఇండస్ట్రీ హిట్ చిత్రాలతో సంచలనం సృష్టించిన ప్రశాంత్ నీల్, ఎన్టీఆర్ కాంబినేషన్ లో రాబోయే భారీ యాక్షన్ ఎంటర్టైన్ మెంట్ డ్రాగన్ పై ఇప్పటికే భారీ అంచనాలు ఉన్నాయి. ఈ చిత్రం జూన్ 11న ప్రేక్షకుల ముందుకు రాబోతుంది.



యాక్షన్ కింగ్ ఇంట్లో పెళ్లి సందడి .. అర్జున్ సర్జా చిన్న కుమార్తె అంజనా వివాహంపై జోరుగా ప్రచారం

సాత్ ఇండియన్ సినీ పరిశ్రమలో తనకంటూ ప్రత్యేక గుర్తింపు సంపాదించుకున్న యాక్షన్ కింగ్ అర్జున్ సర్జా కుటుంబంలో త్వరలో పెళ్లి బాజులు మోగనున్నాయనే వార్తలు సోషల్ మీడియాలో వైరల్ అవుతున్నాయి. ఆయన చిన్న కుమార్తె అంజనా సర్జా ఈ ఏడాది ఆక్టోబర్ లో వివాహ బంధంలోకి అడుగుపెట్టనున్నట్లు ప్రచారం జరుగుతోంది. అయితే ఈ విషయంపై అర్జున్ కుటుంబ సభ్యుల నుంచి ఇప్పటివరకు ఎలాంటి అధికారిక ప్రకటన వెలువడలేదు. కన్నడ చిత్రసీమలో హీరోగా తన ప్రయాణాన్ని ప్రారంభించిన అర్జున్ సర్జా, తెలుగు మరియు తమిళ భాషల్లోనూ ఎన్నో విజయవంతమైన చిత్రాలతో ప్రేక్షకులను అలరించారు. యాక్షన్ హీరోగా ప్రత్యేక గుర్తింపు తెచ్చుకున్న ఆయన, ప్రస్తుతం క్యారెక్టర్ ఆర్టిస్టుగా, నిర్మాతగా తన ప్రస్థానాన్ని కొనసాగిస్తున్నారు. ఇక కుటుంబ పరంగా కూడా తన కుమార్తెలకు మంచి భవిష్యత్తు అందించిన తండ్రిగా ప్రశంసలు అందుకుంటున్నారు. తెలుగు వార్తలు అర్జున్ పెద్ద కుమార్తె ఐశ్వర్య సర్జా సినీ రంగంలో నటిగా రాణిస్తుండగా, చిన్న కుమార్తె అంజనా సర్జా మాత్రం హార్టిగా థియేట్రుల రంగాన్ని ఎంచుకున్నారు. న్యూయార్క్ లోని ప్రతిష్టాత్మక విద్యాసంస్థ పార్సెన్స్ న్యూల్స్ అండ్ డిజైన్ లో చదువుకున్న అంజనా ప్రస్తుతం ఫ్యాషన్ డిజైనింగ్, వ్యాపారవేత్తగా మంచి గుర్తింపు సంపాదించారు. ఆమె స్టాపించిన 'సూ-జీనూ' బ్రాండ్ పర్యావరణహిత లగ్జరీ హ్యాండ్ బ్యాగ్స్ తయారీలో ప్రత్యేక గుర్తింపు పొందింది. పండ్ల వ్యర్థాలు, యాపిల్, పైనాపిల్, కాక్టస్ వంటి సహజ పదార్థాలతో రూపొందించే ఈ బ్యాగ్స్ అంతర్జాతీయ మార్కెట్లో ఆదరణ పొందుతున్నాయి. పుష్టిగత జీవితానికి వస్తే, అంజనా గత 13 సంవత్సరాలుగా ఓ ఆమెరికన్ యువకుడితో ప్రేమలో ఉన్నట్లు తెలుస్తోంది. విదేశాల్లో చదువుకునే సమయంలో ప్రారంభమైన ఈ పరిచయం ప్రేమగా మారి, కాలక్రమేణా మరింత బలపడింది. గత ఏడాది ఇటలీలోని అందమైన పర్యాటక ప్రాంతం లేక్ కోమోలో కుటుంబ సభ్యుల సమక్షంలో వీరి నిశ్చితార్థం జరిగినట్లు సమాచారం. ఈ వేడుకను అత్యంత ప్రైవేట్ గా నిర్వహించినట్లు అప్పట్లో వార్తలు వచ్చాయి. ప్రస్తుతం సోషల్ మీడియాలో వినిపిస్తున్న కథనాల ప్రకారం, అంజనా మరియు ఆమె కాబోయే జీవిత భాగస్వామి ఆక్టోబర్ నెలలో వివాహం చేసుకోనున్నారని ప్రచారం జరుగుతోంది. ఇప్పటికే పెళ్లి ఏర్పాట్లు కూడా ప్రారంభమైనట్లు కొన్ని కథనాలు పేర్కొంటున్నాయి. అయితే ఈ వార్తలపై అర్జున్ సర్జా కుటుంబం నుంచి ఎలాంటి అధికారిక క్లారిటీ రాలేదు.

